

“मीठे बच्चे- सबैलाई यो खुशीको खबर सुनाऊ- विश्व अब फेरि स्वर्ग बनिरहेको छ, स्वर्ग स्थापन गर्ने परमपिता परमात्मा आउनुभएको छ ।”

प्रश्न:- जुन बच्चाहरूलाई स्वर्गको मालिक बन्ने खुशी छ, उनीहरूको निशानी के हुन्छ ?

उत्तर:- उनीहरूको मनमा कुनै पनि प्रकारको दुःख आउन सक्दैन । उनलाई नशा रहन्छ- म त धेरै महान् व्यक्ति हुँ, हामीलाई बेहदका बाबाले यस्ता (लक्ष्मी-नारायण) बनाउनुहुन्छ । उनीहरूको चलन रोयल हुन्छ । उनीहरू अरूलाई खुशीको खबर नसुनाई रहन सक्दैनन् ।

ओम् शान्ति । बाबाले सम्झाउनुहुन्छ, बच्चाहरूले जान्दछन्- सारा दुनियाँलाई यो सन्देश पुर्‍याउनु छ । तिमी सबै सन्देशी हो, धेरै खुशीको सन्देश सबैलाई दिनु छ- विश्व अब फेरि स्वर्ग बनिरहेको छ अथवा स्वर्गको स्थापना भइरहेको छ । जसलाई स्वर्ग स्थापना गर्ने परमपिता परमात्मा भन्दछन्, उहाँ नै यहाँ स्वर्ग स्थापना गर्न आउनुभएको छ । तिमी बच्चाहरूलाई निर्देशन छ- यो खुशीको खबर सबैलाई राम्ररी सुनाऊ । हरेकलाई आफ्नो धर्मको चासो हुन्छ । तिमीलाई पनि चासो छ, तिमीले खुशीको खबर सुनाउँछौ, सूर्यवंशी देवी-देवता धर्मको स्थापना भइरहेको छ अर्थात् विश्व फेरि स्वर्ग बनिरहेको छ । यो खुशी मनमा रहनुपर्छ- हामी अब स्वर्गका मालिक बनिरहेका छौं । जसलाई भित्रैबाट यो खुशी छ, उनलाई त कुनै किसिमको दुःख हुन सक्दैन । यो त बच्चाहरूले जान्दछन्- नयाँ दुनियाँ स्थापना हुँदा कष्ट पनि हुन्छ । अबलाहरूमाथि कति अत्याचार हुन्छ । बच्चाहरूलाई यो सदैव स्मृतिमा रहनुपर्छ- हामीले सबैलाई बेहदको खुशीको खबर सुनाउँछौं । जसरी बाबाले पर्चा छपाउनुभएको छ- भाइ-बहिनीहरू ! आएर यो खुशीको खबर सुन्नुहोस् । सारा दिन चिन्तन चलिरहन्छ कसरी सबैलाई यो सन्देश सुनाउँ । बेहदका बाबा बेहदको वर्सा दिन आउनुभएको छ । यी लक्ष्मी-नारायणको चित्रलाई देखेर त सारा दिन हर्षित रहनुपर्छ । तिमी त धेरै महान् हो त्यसैले तिम्रो कुनै पनि असभ्य (जंगली) चालचलन हुनु हुँदैन । तिमीले जान्दछौ- हामी बाँदर भन्दा पनि धेरै खराब थियौं । अहिले बाबाले हामीलाई यस्ता देवी-देवता बनाइरहनुभएको छ, कति खुशी हुनु पर्छ । तर अचम्म छ बच्चाहरूमा त्यो खुशी रहँदैन । न त्यो उमङ्गबाट सबैलाई खुशीको खबर सुनाउँछन् । बाबाले तिमीलाई सन्देश वाहक (मेसेन्जर) बनाउनुभएको छ । सबैको कानमा यो सन्देश दिइराख । कसैलाई यो थाहै छैन- हाम्रो आदि सनातन देवी-देवता धर्म कहिले रचना गरियो ? फेरि त्यो धर्म कहाँ गयो ? अहिले त केवल चित्र छन् । अरू सबै धर्म छन्, केवल आदि सनातन देवी-देवता धर्म छँदै छैन । यहाँ नै चित्र छन् । ब्रह्माद्वारा स्थापना गर्नुहुन्छ । तिमीले सबैलाई यही खुशीको खबर सुनाऊ अनि तिमीलाई पनि मनमा खुशी हुन्छ । प्रदर्शनीमा तिमीले यो खुशीको खबर सुनाउँछौ नि । आएर बेहदका पिताबाट स्वर्गको वर्सा लिनुहोस् । यी लक्ष्मी-नारायण स्वर्गका मालिक हुन् नि । फेरि ती कहाँ गए ? यो कसैले पनि सम्झदैन । त्यसैले भनिन्छ- अनुहार मनुष्यको, स्वभाव बाँदरको जस्तो छ । अहिले तिमीहरूको अनुहार मनुष्यको छ, स्वभाव देवताहरूको जस्तो बनिरहेको छ । तिमीले जान्दछौ- हामी फेरि सर्वगुण सम्पन्न बन्छौं । फेरि अरूलाई पनि यो पुरुषार्थ गराउनु छ । प्रदर्शनीको सेवा त धेरै राम्रो छ । जसलाई गृहस्थ व्यवहारको बन्धन छैन, वानप्रस्थी छन् अथवा विधवा छन्, कुमारीहरू छन् उनीहरूलाई त सेवा गर्ने अवसर धेरै हुन्छ । सेवामा लाग्नु पर्छ । यतिबेला विवाह गर्नु बर्बाद हुनु हो, विवाह नगर्नु राम्रो हो । बाबा भन्नुहुन्छ- यो मृत्युलोक पतित दुनियाँ विनाश भइरहेको छ । तिमी पावन दुनियाँमा जानको लागि यो सेवामा लाग्नु पर्छ । एउटा प्रदर्शनीपछि अर्को प्रदर्शनी गर्नुपर्छ । जो सेवाधारी बच्चाहरू छन्, उनीहरूमा राम्रो सेवाको सोख हुन्छ । बाबासँग कसै-कसैले सोदछन्- मैले सर्भिस छोडौं ? बाबाले हेर्नुहुन्छ- लायक छ भने अनुमति दिनुहुन्छ, ठीक छ, सर्भिस गर । यस्तो खुशीको खबर सबैलाई सुनाउनु छ । बाबा भन्नुहुन्छ- आएर आफ्नो राज्य-भाग्य लेऊ । तिमीले ५ हजार वर्ष पहिले राज्य-भाग्य लिएका थियौ, अब फेरि लेऊ । केवल मेरो मतमा चल ।

हेर्नुपर्छ- म भित्र कुन-कुन अवगुण छन् ? तिमीले यी ब्याजबाट त धेरै सेवा गर्न सक्छौ, यो फर्स्टक्लास चीज हो । हुन त पाई-पैसाको चीज हो तर यसबाट कति उच्च पद पाउन सकिन्छ । मनुष्यले पढ्नका लागि

किताब आदिमा कति खर्च गर्छन् । यहाँ किताब आदिको त कुरा छैन । केवल सबैलाई कानमा सन्देश दिनु छ, यो हो बाबाको सच्चा मन्त्र । अरूले त सबै भुटो मन्त्र दिइरहन्छन् । भुटो चीजको मूल्य कहाँ हुन्छ र ? मूल्य हीराको हुन्छ, न कि पत्थरको । यो जो गायन छ— एक-एक महावाक्य लाखौंका सम्पत्ति हुन्, त्यो यस ज्ञानलाई भनिन्छ । बाबा भन्नुहुन्छ— शास्त्र त धेरै नै छन् । तिमीले आधाकल्पसम्म पढ्दै आएका हो, त्यसबाट त केही पनि मिलेन । अहिले तिमीलाई ज्ञान रत्न दिन्छु । तिनीहरू हुन् शास्त्रका ज्ञाता (अथोरिटी) । बाबा त ज्ञानका सागर हुनुहुन्छ । उहाँका एक एक महावाक्य लाखौं-करोडौं रूपयाँका छन् । तिमी विश्वका मालिक बन्छौ । गएर पद्मपति बन्छौ । यही ज्ञानको नै महिमा हो । ती शास्त्र आदि पढेर त कंगाल बनेका छौ । त्यसैले अब यी ज्ञान रत्नको दान पनि गर्नुपर्छ । बाबाले धेरै सहज युक्तिहरू सम्झाउनुहुन्छ । भन, आफ्नो धर्मलाई बिसिँएर बाहिर भड्किइरहन्छौ । हाम्रो आदि सनातन देवी-देवता धर्म थियो, त्यो धर्म कहाँ गयो ? ८४ लाख योनी भनिदिनाले केही पनि बुद्धिमा बस्दैन । अहिले बाबाले सम्झाउनुहुन्छ— तिमी आदि सनातन देवी-देवता धर्मका थियौ फेरि ८४ जन्म लिएका छौ । यी लक्ष्मी-नारायण आदि सनातन देवी-देवता धर्मका हुन् नि । अहिले धर्म भ्रष्ट, कर्म भ्रष्ट बनेका छन् । अरू सबै धर्म छन्, यो आदि सनातन देवी-देवता धर्म छैन । जब यो धर्म थियो तब अरू धर्म थिएनन् । कति सहज छ । यहाँ बाबा, यी दादा । प्रजापिता ब्रह्मा छन् भने अवश्य बी.के. अनगिन्ति हुनुपर्छ नि । बाबा आएर रावणको जेलबाट, शोक बाटिकाबाट छुटाउनु हुन्छ । शोक बाटिकाको अर्थ पनि कसैले बुझ्दैनन् । बाबा भन्नुहुन्छ— यो शोकको, दुःखको दुनियाँ हो । त्यो हो सुखको दुनियाँ । तिमीले आफ्नो शान्तिको दुनियाँ र सुखको दुनियाँलाई याद गर्छौ । निराकारी दुनियाँ भन्दछन् नि । अंग्रेजी शब्द धेरै राम्रा छन् । अंग्रेजी त चलिरहन्छ । अहिले त अनेक भाषाहरू भएका छन् । मनुष्यले केही पनि बुझ्दैनन्— अनि भन्दछन् निर्गुण बाल संस्था..... निर्गुण अर्थात् कुनै गुण नभएको । त्यत्तिकै संस्था बनाइदिएका छन् । निर्गुणको पनि अर्थ सम्झ्दैनन् । विना अर्थ नाम राखिदिन्छन् । अथाह संस्थाहरू छन् । यहाँ एउटै आदि सनातन देवी-देवता धर्मको संस्था थियो, अरू कुनै धर्म थिएन । तर मनुष्यले ५००० वर्षको सट्टा कल्पको आयु लाखौं वर्ष लेखिदिएका छन् । त्यसैले तिमीले सबैलाई यस अज्ञान अन्धकारबाट निकाल्नु छ । सेवा गर्नु छ । हुन त यो ड्रामा बनिबनाउ छ तर शिवबाबाको यज्ञबाट खाने, पिउने तर केही पनि सेवा नगर्ने हो भने धर्मराज जो दायाँ हात हुन्, उनले अवश्य पनि सजाय दिनेछन् । त्यसैले सावधान गराइन्छ । सेवा गर्न त धेरै सहज छ । जसलाई पनि प्रेमले सम्झाइराख । बाबाको पास कसै-कसैको समाचार आउँछ— म मन्दिरमा गएँ, गंगाघाटमा गएँ । सबै उठेर मन्दिरमा जान्छन्, धार्मिक मन भएकालाई सम्झाउन सजिलो हुन्छ । सबैभन्दा राम्रो हो लक्ष्मी-नारायणको मन्दिरमा सेवा गर्नु । ठिकै छ, फेरि उनीहरूलाई यस्तो बनाउनेवाला शिवबाबा हुनुहुन्छ, त्यहाँ गएर सम्झाऊ । जंगललाई आगो लाग्नेछ, यो सबै समाप्त हुनेछ अनि तिम्रो पार्ट पनि पूरा हुन्छ । तिमी गएर राजाई कुलमा जन्म लिन्छौ । राजाई कसरी मिल्छ, त्यो पछि गएर थाहा हुनेछ । ड्रामा अनुसार पहिला नै कहाँ सुनाउँछु र । तिमीले जान्नेछौ— हामीले के पद पाउनेछौ । धेरै दान-पुण्य गर्नेहरू राजाईमा आउँछन् नि । राजाहरूसँग धन धेरै हुन्छ । अहिले तिमीले अविनाशी ज्ञान रत्नको दान गर्दछौ ।

तिम्रो लागि नै यो ज्ञान हो । भन, आदि सनातन देवी-देवता धर्म स्थापना भइरहेको छ, पतितबाट पावन बनाउनेवाला बाबा आउनुभएको छ । बाबा भन्नुहुन्छ— मलाई याद गर, कति सहज छ । तर यति तमोप्रधान बुद्धि छ जसले गर्दा केही पनि धारणा हुँदैन । विकार प्रवेश भएको छ । जनावर पनि विभिन्न थरीका हुन्छन्, कसैमा क्रोध धेरै हुन्छ, हरेक जनावरको स्वभाव अलग हुन्छ । किसिम-किसिमका स्वभाव हुन्छन्, दुःख दिने । सबैभन्दा पहिला दुःख दिने विकार हो काम कटारी चलाउनु । रावण राज्यमा हुन्छ नै यी विकारहरूको राज्य । बाबाले त दिनहुँ सम्झाइरहनुहुन्छ, कति राम्रा-राम्रा बच्चीहरू छन्, विचरीहरू कैदमा छन्, जसलाई बाँधेली भनिन्छ । वास्तवमा उनीहरूमा यदि ज्ञानको पराकाष्ठा हुने हो भने फेरि कसैले पनि उनीहरूलाई पक्रन सक्दैन । तर मोहको धागो धेरै छ । संन्यासीहरूलाई पनि घरबार याद आउँछ, बडो मुश्किलबाट ममता छुट्छ । अहिले तिमीले त मित्र-सम्बन्धी आदि सबैलाई बिसिँनु छ किनकि यो पुरानो दुनियाँ नै समाप्त हुनेवाला छ । यस

शरीरलाई पनि बिसिनु छ । आफूलाई आत्मा सम्भरेर बाबालाई याद गर्नु छ । पवित्र बन्नु छ । ८४ जन्मको पार्ट त खेल्नु नै छ । बीचमा त कोही फर्केर जान सक्दैन । अब नाटक पूरा हुन्छ । तिमी बच्चाहरूलाई धेरै खुशी हुनुपर्छ— अब हामीलाई जानु छ आफ्नो घर । पार्ट पूरा भयो । उत्कण्ठा हुनुपर्छ— बाबालाई धेरै याद गरौं । यादबाट विकर्म विनाश हुनेछ । घर गएर फेरि सुखधाममा आउनेछौं । कतिले चाहन्छन्— छिट्टै यस दुनियाँबाट छुटौं । तर जाने कहाँ ? पहिला त उच्च पद पाउनका लागि मेहनत गर्नुपर्छ । पहिला आफ्नो लक्षण (नब्ज) हेर्नु पर्छ— म कहाँसम्म लायक बनेको छु ? स्वर्गमा गएर के गर्नेछु ? पहिला त लायक बन्नु पर्‍यो नि । बाबाको सपूत बच्चा बन्नु पर्‍यो । यी लक्ष्मी-नारायण सपूत, लायक छन् नि । बच्चाहरूलाई देखेर भगवान्ले पनि भन्नुहुन्छ— यो धेरै राम्रो छ, सेवा गर्नका लागि लायक छ । कसैका लागि त भनिन्छ— यो लायक छैन । बेकारमा आफ्नो पद नै भ्रष्ट गरिदिन्छन् । बाबाले त सत्य भन्नुहुन्छ । पुकार्छन् पनि— पतित-पावन आउनुहोस्, आएर सुखधामका मालिक बनाउनुहोस् । बेहदको सुख माग्छन् नि । बाबा भन्नुहुन्छ— केही सेवा गर्न लायक त बन । जो मेरा भक्त छन् उनीहरूलाई यो रूहानी खुशीको खबर सुनाऊ— अहिले शिवबाबाले वर्सा दिइरहनुभएको छ । उहाँले भन्नुहुन्छ— मलाई याद गर्‍यो र पवित्र बन्‍यो भने पवित्र दुनियाँको मालिक बन्नेछौ । यो पुरानो दुनियाँलाई आगो लागिरहेको छ । सामुन्ने लक्ष्य-उद्देश्य देखनाले धेरै खुशी हुन्छ— म यस्तो बन्नेछु । सारा दिन बुद्धिमा यही याद रट्‍यो भने कहिल्यै पनि कुनै शैतानी (दुःख दिने) काम हुँदैन । हामी यो बनिरहेका छौं फेरि यस्तो उल्टो काम कसरी गर्न सक्छौं ? तर कसैको तकदिरमा छैन भने यस्ता-यस्ता युक्तिहरू पनि रचिदैनन्, आफ्नो कमाई गर्दैनन् । कमाई कति राम्रो छ । घर बसेर सबैले आफ्नो कमाई गर्नु छ र फेरि अरूलाई पनि गराउनु छ । घर बसीबसी यो स्वदर्शन चक्र घुमाऊ, अरूलाई पनि स्वदर्शन चक्रधारी बनाउनु छ । जति धेरैलाई बनाउनेछौ त्यति तिम्रो पद उच्च हुनेछ । यी लक्ष्मी-नारायण जस्तो बन्न सकिन्छ, लक्ष्य-उद्देश्य नै यही हो । हात पनि सबैले सूर्यवंशी बन्नेमा नै उठाउँछन् । यी चित्र पनि प्रदर्शनीमा धेरै काममा आउन सक्छन् । यसैमा सम्भाउनु छ । हामीलाई उच्चभन्दा उच्च बाबाले जे सुनाउनुहुन्छ, त्यही हामीले सुन्दछौं । भक्तिमार्गका कुरा सुन्न हामीलाई मन पर्दैन । यो चित्र त धेरै राम्रो चीज हो । यसमा तिमीले धेरै सेवा गर्न सक्छौ । अच्छा ! मीठे-मीठे सिकीलधे बच्चाहरूप्रति माता-पिता बापदादाको यादप्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

धारणाको लागि मुख्य सारः—

- १) आफ्नो लक्षण हेर्नु छ— म कहाँसम्म लायक बनेको छु ? लायक बनेर सेवाको प्रमाण दिनु छ । ज्ञानको पराकाष्ठाबाट बन्धनमुक्त बन्नु छ ।
- २) एक बाबाको मतमा चलेर अवगुणहरूलाई भित्रैदेखि निकाल्नु छ । दुःख दिने स्वभावलाई छोडेर सुखदाता बन्नु छ । ज्ञान रत्नको दान गर्नु छ ।

वरदानः— हरेक कन्डीशन (अवस्था)मा सुरक्षित रहने एयरकण्डिशनको टिकटको अधिकारी भव

एयरकन्डीशनको टिकट उनै बच्चाहरूलाई मिल्छ जो यहाँ हर कन्डीशनमा सुरक्षित रहन्छन् । कुनै पनि परिस्थिति आओस्, जस्तोसुकै समस्याहरू आउन् तर हर समस्यालाई सेकेण्डमा पार गर्ने सर्टिफिकेट चाहिन्छ । जसरी त्यो टिकटका लागि पैसा दिन्छौ त्यस्तै यहाँ “सदा विजयी” बन्ने धन चाहिन्छ— जसबाट टिकट मिल्न सकोस् । यो धन प्राप्त गर्नका लागि मेहनत गर्न आवश्यक छैन, केवल सदा बाबाको साथ रट्‍यो भने अनगिन्ति कमाई जम्मा भइरहन्छ ।

स्लोगनः— जस्तो सुकै परिस्थिति होस्, परिस्थिति जाओस् तर खुशी नजाओस् ।